

ÍTRÓTTUR

SAMBAND
JÁKUP MØRK
JAKUP@SOSIALURIN.FO
TLF. 341800

Spenningurin er á Skála



Vinna Neistakvinnurnar dystin á Skála sunnudagin, so eru tær partur av FM-finaluni í kvinnuhondbólti

Neistin situr enn við trumfinum, men ein sigur sunnudagin er kravið, tá bláu kvinnurnar vitja á Skála

HONDBÓLTUR
Jákup Mørk
jakup@sosialurin.fo

Higartil hetta kappingarárið hevur Neistin vunnið allar triggjar dystirnar á StÍF, og tí eiga tæruttan iva at roknast sum favorittar. Eisini tí tær hesa ferð hava munandi meira at spæla fyri, enn mótstøðuliðið úr StÍF hevur tað. Hinvegin hevur StÍF givið Neistanum ávísar trupulleikar í spældu dystunum. Ikki minst seinastu uppgerðini millum

liðini, har StÍF var á odda bert fáar minuttir fyri leiklok. Tá var talan tó um eitt Neista-lið, sum var í djúpari kreppu, meðan tað síðani hetta bert hevur gingið framá. Og økta sjálvsálitið, saman við teirri støðu, at StÍF ikki verður vikað av sínum plássi á stigatalvuni, eiguruttan iva at bera við sær, at finalusessurin nú verður koyrdur heim.

VB til reiðar
Skuldi tað hent seg, at Neistin kiksar, so er tað uppgávan hjá VB at vera til reiðar. Tær spæla um vikuskiftið útidyst móti Kyndli, sum hevur togað seg nógv upp seinna partin av kappingini. Til dystin hesa ferð er Kyndil tó skert, tí Guðrun í Lágabø er leikbannað, og tað eigur alt annað líka at geva VB ein fyrimun til dystin. Seinasti dysturin er í Vestmanna, har longu niðurflutta VÍF tekur ímóti Stjørnuni, sum fyri nakað av tíð síðani vissaði sær sess í finaluni.

Íslenska landsliðið úttikið

Íslenski landsliðsvenjarin, Ólafur Jóhannesson, gjørdi mikudagin av, hvørjar spælarar hann hevur við sær til landsdystin móti Føroyum

FÓTBÓLTUR
Jákup Mørk
jakup@sosialurin.fo

Hóast tað frammanundan var kunngjørt, at Ísland bara skuldi manna seg við leikarum frá heimligu deildini, er ein leikari úr hollendsku deildini at finna á listanum. Talan er um bara 18 ára gamla miðvallaran Aron Einar Gunnarsson, sum til dagligt spælir við hollenska AZ Alkmaar. Nevningarverdasti leikarin má sigast at vera 33 ára gamli áleyparin, Tryggvi Guðmundsson. Hann er við sínum 40 dystum royndasti maður á liðnum, og hevur skotið 14 mál fyri íslenska landsliðið, sum er fjórð mest í fótboltssøgu Íslands. Fyrsta mál hansara fyri Ísland skoraði hann ímóti just Føroyum. Hetta fall í vinardysti landanna millum í juli 1997, har hann sum innskiftari gjørdist sigursharri við at skora einasta málið í 1-0 sigrinum.

Íslenska landsliðið Málmenn:
Kjartan Sturluson, Valur Stefán Logi Magnússon, KR
Útileikarar:
Helgi Sigurðsson, Valur Tryggvi Guðmundsson, FH Marel Baldvinsson, Breiðablik, Baldur Ingimar Aðalsteinsson, Valur Atli Sveinn Þórarinsson, Valur Birkir Már Sævarsson, Valur Bjarni Ólafur Eiríksson, Valur Davíð Þór Viðarsson, FH Jónas Guðni Sævarsson, KR Pálmi Rafn Pálmason, Valur Aron Einar Gunnarsson, AZ Alkmaar Guðmann Þórisson, Breiðablik Guðmundur Reynir Gunnarsson, KR Hallgrímur Jónasson, Keflavík Heimir Einarsson, ÍA Hjörtur Logi Valgarðsson, FH

Kvinnulandsliðið er úttikið

Sophus Dal Christiansen og Jakob Jónsson hava gjørt av, hvørjar spælarar teir taka við sær til Cyprus

HONDBÓLTUR
Jákup Mørk
jakup@sosialurin.fo

Tann 26. mars spældir føroyska kvinnulandsliðið fyrsta dystin í Challenge Trophy-kappingini, sum í ár verður spæld á Cyprus. Sophus Dal Christiansen, sum er høvuðsvenjari, hevur boðað frá, hvørjar spælarar hann tekur við sær á ferðini, og eru tær hesar:

Ninna K. Hansen, StÍF Rebekka Justinussen, StÍF Anja Heinadóttir, Neistin Unn Kragesteen, Neistin Fríða Petersen, Neistin

Rakul Augustinussen, Neistin Elin Staksund, Neistin Joan M Djordevic, Stjørnan Durita Christophersen, Stjørnan Una Olsen, Stjørnan Anna Kristina Samson, Stjørnan Durita Ljóstein, Stjørnan Fríða Marjunardóttir, VÍF Tomma Petersen, VÍF Simona Hansen, Freja

Hjálparvenjari:
Jakob Jónsson
Liðleiðari:
Sigvør Matras
Fysioterapeut:
Tina Jakobsen

Fyrsti dysturin er móti Estlandi. 27. mars verður spælt móti Stórabretlandi, og 28. mars verður dystur móti Cyprus. Hálvfinalur og finalur verða spældar ávikavist 29. og 30. mars.

Dystir um vikuskiftið

Hondbóltur Sunset-kappingin		
Dagur	Klokkan	Dystur
15.03	14.30	StÍF-Neistin
15.03	14.30	Kyndil-VB
15.03	14.30	VÍF-Stjørnan

Atlanti Airways-kappingin		
15.03	16.00	StÍF-Neistin
15.03	16.00	Kyndil-KÍF
15.03	16.00	VÍF-H71

Flogbóltur Meistaradeild kvinnur		
15.03	14.00	ÍF-SÍ
15.03	15.00	TB-Mjøltnir

Fótbóltur Kappingin um Løgmanssteypið	
15.03	NÍF-MB
15.03	Fram-Undri